



سوال

(35) کیا قنوت میں اہدنی پڑھنا مکروہ ہے۔؟

جواب

السلام علیکم ورحمۃ اللہ وبرکاتہ

کیا قنوت میں اہدنی پڑھنا مکروہ ہے۔؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

قنوت میں اہدنی پڑھنا مکروہ نہیں۔ بلکہ سنت نبویہ ﷺ سے اخبار اہل حدیث مورخہ 22 زی الحجہ 1342 ہجری صفحہ 13 میں مولانا ابوالقاسم صاحب بنارس کی قنوت میں امام کے لئے اہدنی بلفظ مفرد پڑھنا مکروہ بلکہ ممنوع بتانا رسالت مآب ﷺ کے فعل کی توہین اور جرات عظیمہ ہے سنت نبوی ﷺ کو بنظر کراہیت دیکھنا ہے۔ جناب شارح علیہ الصلوٰۃ والسلام نے خود بحالت امام جماعت قنوت میں اہدنی بلفظ مفرد پڑھا۔ جیسا کہ مولانا عبد الوہاب صاحب محدث دہلوی کا فتویٰ ہدایۃ النبی میں مولانا عبد الجلیل صاحب سورتی کا تعلیم الدین میں لکھا ہوا ہے۔ اب نبوی ﷺ فتویٰ ملاحظہ کیجئے۔

عن ابی ہریرہ قال قال رسول اللہ صلی اللہ علیہ وسلم اذا رفع راسہ من الركوع فی صلوٰۃ الصبح فی الركعة الثانیة رفع یدیه فیدعو بهذا الدعاء اللهم اہدنی فیمن ہدیت وعافنی فیمن عافیت وتولنی فیمن تولیت وبارک لی فیما اعطیت ووفی شرا قضیت الخ (مستدرک حاکم - کذافی التلخیص جلد 1 ص 95)

یعنی رسول اللہ ﷺ صبح کی نماز میں بحالت امام اہدنی اور عافنی اور تولنی اور بارک لی اور وقتی بلفظ مفرد و بغیر لفظ جمع کے پڑھتے تھے۔ اس شرح صاف صحیح حدیث کے ہوتے ہوئے امام نووی کا قول پیش کرنا دوسری جرات عظیمہ ہے۔ اس سے رسول اللہ ﷺ کے فعل (قال اہدنی) پر مکروہ و ممنوع کا دھبہ آتا ہے۔ حالانکہ شان رسالت ﷺ خاص کراہم الہی ان عیوب سے پاک صاف ہے جو کچھ آپ نے کیا پس اہل حدیث کے لئے وہی سنن الہدیٰ وسواء الطریق الی المطلوب و اُسوء حسنہ ہے۔ بارشاد خدا تعالیٰ

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ

تجوید

آپ کے عمل کے خلاف اہدنا بلفظ جمع پڑھنا خلاف سنت ہے۔ پس ان اقوال الرجال سے نبوی تعامل زیادہ قابل قدر و لائق عمل ہے۔ ورنہ اتباع سنت کا دعویٰ غلط فقط (العاجز احمد



بن محمد۔ مرحوم۔ مفتی اہل حدیث دہلی فتاویٰ ستاریہ جلد نمبر 1 ص 59)

هَذَا مَا عِنْدِي وَاللَّهُ أَعْلَمُ بِالصَّوَابِ

فتاویٰ علمائے حدیث

جلد 12 ص 126

محدث فتویٰ